



Minuti tad-disgħa u tletin laqgħa tas-seba' Kunsill Lokali I-Gudja, imsejħa b'urġenza, li saret fl-uffiċċju amministrattiv tal-Kunsill (uffiċċju temporanju fil-Librerija G. Zammit) nhar l-Erbgħa 10 ta' Diċembru 2014 fis-6.00pm.

Preżenti:-	Sindku Viċi Sindku Kunsillieri:	John Mary Calleja Romeo Baldacchino Mark Anthony Sammut, Demelsa Grech u Stefan Caruana
	Segretarju Eżekuttiv:	Joseph M. Formosa
Skuzata:-	Ambaxxatriċi Lokali taż-Żgħażagħ:	Melanie Bugeja

Agenda:-

1. Il-kunċett tal-*Life Long Learning* / użu tal-faċilitajiet fl-Iskola Primarja tal-Gudja
2. Għeluq tal-laqgħa

Ftuħ tal-laqgħa

Il-laqgħa bdiet fis-6.05pm wara talba qasir minn dawk kollha preżenti.

Mal-ftuħ tal-laqgħa s-Segretarju Eżekuttiv informa lis-Sindku li kien irċieva komunikat mis-Sna Bugeja li qalet li ma setgħetx tattendi għal din il-laqgħa minħabba impenji ta' studju tagħha. Il-Kunsill iddeċieda b'mod unanimu li fiċ-ċirkustanzi, il-Kunsill għandu jieħu din l-assenza bħala skuzata.

1.0 Il-kunċett tal-*Life Long Learning* / użu tal-faċilitajiet fl-Iskola Primarja tal-Gudja

- 1.1 Mal-ftuħ tal-laqgħa s-Sindku ta' ħarsa ta' kif żviluppaw l-affarijiet meta l-Kunsill kien qiegħed jipprospetta li jkollu aktar faċilitajiet dwar it-tagħlim ta' matul il-ħajja ġewwa l-Iskola Primarja tal-Gudja. Iżda ġara li wara kien hemm bidla fil-Kap tal-Iskola u mingħajr ebda raġuni valida, l-Kunsill ġie mcaħħad li jagħmel użu liberu ta' dan il-faċilitajiet minkejja li l-Kunsill għandu ftehim validu u approvat ukoll mid-Dipartiment tal-Edukazzjoni li serva sewwa għal madwar 5 snin ilu.

Bl-iskop li jinkiseb progress, kien sar qbil li l-Kunsill ikollu laqgħa mal-Ministru Bartolo responsabbli mill-Edukazzjoni u Xogħol.



Għadda ż-żmien u l-Kunsill jinsab kostrett li jagħmel dan it-tagħlim matul il-ħajja fil-bini tal-Librerija li, fil-preżent hemm jopera fih l-Kunsill u l-Librerija. B'din iż-żieda ta' diversi korsijiet dan l-ispazju sar wisq ristrett u qajjem ukoll diversi ilmenti u inkonvenjent minkejja li l-Kunsill għamel iżjed minn dak kollu possibbli sabiex jakkomodaw lill-kulħadd.

Il-Kunsill għamel dak kollu possibbli u uża l-kuntatti meħtieġa sabiex issir l-laqgħa mal-Ministru Bartolo responsabbli mill-Edukazzjoni u Xogħol.

F'dan l-istadju s-Sindku għadda l-kelma lil Ms. Grech li hija l-Kunsilliera responsabbli mill-Edukazzjoni fil-Kunsill.

Ms. Grech qalet li t-Tlieta 02 ta' Diċembru 2014 hija kienet ġiet ikkuntattjata mill-Ministeru tal-Edukazzjoni u Xogħol u ġiet infurmata li kellha issir laqgħa l-Erbgħa 03 ta' Diċembru 2014 maċ-*Chief of Staff* tal-Ministeru is-Sur David Caruana.

Ms. Grech qalet li malli rċeviet l-avviż hija mill-ewwel infurmat lill-Kunsill dwar dan u l-Kunsill għamel l-avviż lill-Kunsillieri kollha dwar din il-laqgħa tat-03 ta' Diċembru 2014 liema laqgħa bdiet għal xi 5.45pm.

Is-Sindku qal li għalkemm wieħed jifhem li l-avviż kien wasal fi ftit ħin u wieħed ma setax ikun hekk pront li jattendi, il-Kunsill ma kellux għażla li jipproponi appuntament ieħor.

Is-Sindku qal li għal din il-laqgħa maċ-*Chief of Staff* attenda huwa (Sindku) Ms. Grech u s-Segretarju Eżekuttiv, JM Formosa.

Il-punti prinċipali ta' din il-laqgħa maċ-*Chief of Staff* kienu li l-ftuħ u l-għeluq tal-bieb prinċipali għandu jkun fdat f'idejn il-*cleaner*/purtinara tal-iskola. Il-ħlas għandu jsir lill-iskola sabiex ikun hemm proċeduri stabbilit dwar l-amministrazzjoni.

Għandu jinbena *partition* tal-aluminium sabiex kull min jidħol fil-kamra tal-LLL ma jkollux kuntatt dirett mat-tfal.

Saret diskussjoni fuq diversi punti ta' kif jista' jinkiseb kompromess iżda l-Kunsill wera wkoll it-tħassib tiegħu li qed issir ħsara kbira kemm fl-attrezzi li jinsabu fil-kamra li sservi bħala ċentru ta' tagħlim ta' matul il-ħajja kif ukoll lir-reputazzjoni tal-Kunsill.

Il-Kunsill iħoss illi r-rappreżentanti eletti mir-residenti tal-Gudja sabiex iħarsu l-interess komplet tar-residenti għandhom responsabilità anke dik legali. Għalhekk għandhom ikunu fdati u rispettati u mhux li purtinar/*part time cleaner* ikun fdat aktar minn membru responsabbli tal-Kunsill.



Punt ieħor ewlieni kien li l-Kunsill m'għandux finanzi sabiex iħallas għal purtinar/*part time cleaner* meta l-Kunsill offra li jkun responsabbli fuq livell eżekuttiv dwar il-ftuħ u l-għeluq tal-bieb ewlieni, l-indafa u l-ordni fuq il-post.

Saru diversi suggerimenti bħal li l-Kunsill jorganizza kemm it-tagħlim u l-attivitajiet sportivi fl-istess ħin u li l-Kunsill jagħmel arranġamenti sabiex jagħmel xi lezzjonijiet fil-bini amministrattivi tal-Kunsill.

Issemma wkoll lil-punt li l-Kunsill joħroġ kompletament mill-Iskola Primarja u jsib post alternattiv speċjalment f'binja ġdida li jkun inbena apposta għal Kunsill li jkun jista' jagħti servizz ukoll meħtieġa għat-tagħlim matul il-ħajja.

Il-Kunsill ra wkoll li minkejja li kien hemm permess mill-MEPA li nkiseb fuq talba tal-FTS (perit Konrad Thake) sabiex tinbena multi *purpose hall*, din baqgħet ma seħħitx għalkemm għadda aktar minn 10 snin.

Il-Kunsill iħoss illi l-ispazju tal-iskola għandu jintuza aħjar speċjalment waqt is-siġħat u ħin u granet meta l-iskola ma tkunx qed tintuza.

Il-Kunsill għamel ukoll riferenza għall-ftehim (draft) kif mogħti lill-Kunsill mill-Kap tal-Iskola. Il-Kunsill ra li dan il-ftehim propost ma jstax jiġi kunsidrat peress li fih ineżattezzi u jidher li dan il-ftehim ma kienx ippreparat sabiex jindirizza r-relazzjoni u l-ħtiġijiet tal-Kunsill u l-Iskola Primarja tal-Gudja.

Finalment il-Kunsill qabel li bil-għan li jintlaħaq kompromess u li tkompli l-ħidma kongunta bejn il-Kunsill u l-Iskola Primarja l-Kunsill jirrispondi lis-Sur Caruana dwar dawn il-punti:-

- a) Il-Kunsill iħoss li l-ftehim eżistenti li serva sewwa kemm lill-iskola kif ukoll lill-Kunsill għandu jibqa bis-seħħ. Fejn isiru xi tibdiliet u xi aġġornamenti oħra, dawn għandhom isiru wara negozjati xierqa fejn l-għan ewlieni jkun l-aħjar interess tar-residenti kollha tal-Gudja li bi dritt għandhom jibbenefikaw mill-ħidma u tagħlim ta' matul il-ħajja.
- b) Il-ftehim propost fiħ ħafna ineżattezzi u partijiet minnu lanqas jagħmlu sens. Dan ma jstax iservi bħala bażi ta' ftehim xieraq li jagħmel gieħ kemm il-ħidma tal-Kunsill u kif ukoll dik tal-iskola Primarja ġewwa l-Gudja.
- c) Il-Kunsill iħoss illi ma jstax jidhul għal spejjeż ta' cleaner/purtinar għaliex il-finanzi tal-Kunsill ma jippermettux dan. Jekk allura tibqa' issir insistenza li l-aċċess jingħata biss jekk ikun hemm inkarigat *cleaner/purtinar*, il-ħlas ta' dan is-servizz m'għandux isir mill-Kunsill.
- d) Il-Kunsill lest li jaċċetta li l-użu tal-*Life Long Learning Centre* isir biss wara l-ħin tal-iskola u meta ma jkunx hemm tfal ġewwa l-iskola.
- e) l-Kunsill iħoss li ma jstax jidhul għall-ispiza tal-*partition* u kif diga intqal dan minħabba limitazzjoni serji ta' finanzi. Il-Kunsill jipproponi li periti u nies tekniċi fi ħdan l-FTS jagħmlu stħarriġ dwar dak meħtieġ u kull



struttura tkun approvata sewwa u li toħloq aċċess liberu kemm għall-Kunsill kif ukoll għal dawk li jagħmlu użu minn dan iċ-ċentru. Il-Kunsill dejjem insista li ma jixtieqx joħloq xi inkovenjent, periklu jew nuqqas ta' sigurtà kemm għall-iskola kif ukoll għal min jagħmel użu miċ-Ċentru tal-LLL iżda jaqbel u jixtieq li ssir xi forma ta' struttura fejn ikun hemm aċċess liberu mingħajr ma jkun hemm xi intervent jew ostakolu kemm għal Kunsill kif ukoll għall-iskola.

2.0 Għeluq tal-laqqgħa

- 2.1 Peress li l-materja li għaliha giet imsejha l-laqqgħa b'urgenza, il-laqqgħa giet eżawrita, s-Sindku aġgorna l-laqqgħa sine die fis-7.30a.m.

Joseph M. Formosa
Segretarju Eżekuttiv

John Mary Calleja
Sindku

Data: _____